

Il-Kelma ta' l-Arcipriet

"IL-FESTA... MUMENT QAWWI TA' L-ISPIRTU"

Gheżeż

Ta' kull sena, kif joqrob is-sajf, u miegħu joqrob ukoll l-istaġun tal-festi, wiehed jibda 'jisma' hafna argumenti, uħud favur u oħrajn kontra l-festi li jsiru f'pajjiżna. Issibpersuni li jghidulek li fuq l-ghatba tas-seklu wiehed u għoxrin, il-festi ma għandhomx iżjed post fil-kalendarju tal-pajjiż. Oħrajn, mill-banda l-oħra, il-festa tiġi l-ewwel u qabel kollox, u tarahom jissahhnu jekk il-Parroċċa tipprowa tnaqqas jew tbidel xi haġa minn dak li kien soġtu jsir minn żmien żemżem.

Filwaqt li ma għandna naqblu qatt ma' din it-tieni kategorija ta' nies, huma meħtieġ li niħmu li, dawk li jtennu li l-festi għadda żmienhom, huma fil-żball.

Il-festa hija wahda mill-espressjonijiet ta' l-ispiritu komunitarju tal-bniedem. Ma nkunux niżbaljaw meta ngħidu li fir-reliġjonijiet kollha, il-festa hija dak l-elemt essenzjali tal-kult. Permezz tal-festa, il-poplu jiċcelebra bil-ferh il-ġrajriet tal-hajja tal-qaddis, jrodd hajr lil Alla u jitolbu xi

grazzja li jkun jeħtieġ.

Nistghu ngħidu li l-festa għandha fundament bibbliku. Difatti anke fit-Testment il-Qadim, jissemmew diversi festi tal-Poplu t'Alla. Minhabba f'hekk il-Knisja organizzat il-festi mżewwqa b'manifestazzjoni esterjuri u popolari u dahhiithom fil-Kalendarju Liturġiku tagħha.

Iżda, kif iġhid wisq tajjeb id-Dokument Pastorali tas-Sinodu Djoċesanta' Ghawdex dwar "is-Sens Nisrani tal-Festi":

"Il-festa nisranija għandha sens biss jekk tkun, kif suppost tkun,

'Mument qawwi ta' l-ispiritu li jrid jgħix mill-ġdid ir-rikkezzi kbar tal-fid'. Jekk il-festi ma jwasslux għal-laqgħa privileġġjata ma' Alla.....il-festi jiġu żvojtati mill-veru skop tagħhom".

Jiena ċert li l-ebda Ġorġjan ma jrid li l-festa li ahna ta' kull sena nagħmlu lill-Patron ta' Ghawdex, il-Megalomatri San Ġorġ, tiżvojt ruħha mill-veru skop tagħha, u għalhekk huma meħtieġ li nagħmlu minn din il-festa mument qawwi ta' l-ispiritu". Għalhekk isiru l-funzjonijiet fil-Knisja: il-Għasar kantat, il-priedka tat-Tridu



u l-Paniġierku, ic-Ċelebrazzjonijiet Ewkaristiċi, il-quddies. Fihom ahna niġu wiċċ imb'wiċċ ma' dawk l-affarijiet kollha li għadda minnhom San Ġorġ, nammiraw il-kobar ta' l-imhabba tiegħu lejn Alla, u nhossna mbuttati biex nimitawh fil-hajja tagħna ta' kuljum.

ikompli f'paġna 2

IL-W.R. MONS. SALV BORG

Arċipriet tal-Kollegġjata Bażilika ta' San Ġorġ
jistieden lill-Komunita' Parrokkjali kollha
għall-Quddies ta' Radd il-Hajr

li ser jiċcelebra f'għeluq
il-25 Anniversarju mill-Ordinazzjoni Saċerdotali tiegħu
nhar it-Tnejn, 12 ta' Lulju 1993 fis-6.30p.m.
fil-Bażilika ta' San Ġorġ

IL-BELT

VICTORIA

RIVISTA TA' KULL KAHREJN

Uffiċċju Editorjali

CENTRU PARROKKJALI SAN ĠORGĠ

Triq Il-Karita, Victoria, Għawdex.

Tel: 556377

MEMBRI ĠODDA FIL-KOMUNITA'
PARROKKJALI

- 22.05.93 REBEKAH-MARIE, bint Ignatius Attard u Mary Grace nee' Grech
 23.05.93 NICHOLAS, iben Anthony Formosa u Anna Marie nee' Cauchi
 29.05.93 KATIA, bint Mario Mizzi u Liliana nee' Fenech
 20.06.93 CHANTELL, bint George Azzopardi u Martha nee' Buttigieg

INGHAQDU FIS-SAGRAMENT
TAŻ-ZWIEĠ

- 29.05.93 Dr. Joseph Farrugia M.D. u Miriam Farrugia
 30.05.93 Ewkaristiku Camilleri u Crocefissa Azzopardi
 05.06.93 Dr. Anton Grech M.D. u Marla Vassallo
 06.06.93 Michael George Galea u Frances Galea
 12.06.93 Pasquale Vella (Zebbuġ) u Giovanna Cordina
 03.07.93 Dr. Franco Mercieca M.D.(Qala) u Patricia Scerri

MARRU JINGHAQDU MA'
KRISTU RXUXTAT

- 11.06.93 Maria Buttigieg
 15.06.93 Clementina Galea

Il-Kelma ta' l-Arcipriet

jaqbad mill-paġna ta' quddiem

Ejjew niehdu sehem attiv f'dawn il-funzjonijiet kollha li jsir fil-Bażilika Ejjew inkunu ta' eżempju, b'mod speċjali għall-uledna ż-żgħar, halli anke huma jtitgħu japprezzaw il-Festa, u jaraw il-veru valur tagħha. Ejjew inkunu minn ta' quddiem biex fuq l-eżempju ta' San Ġorġ inkunu mimlija b'imhabba lejn għajrna, b'mod speċjali fil-Kampanja ta' Ġenerożità' li tiġi organizzata f'dawn il-jiem.

U ejjew ukoll niehdu sehem fil-Festi ta' Barra, li l-Banda La Stella torganizza b'sagrifiċċji mhux żgħar. Ejjew nifirhu u niehdu gost, bla ma nweġġghu lil hadd; ejjew nagħmlu festa li tkun denja tal-Patron tagħna, u li tgħin lil kull min jiehu sehem f'ha jersaq iżjed lejn San Ġorġ, u permezz tiegħu lejn Alla.

Il-Festa t-Tajba lil kulhadd.

Mons. Salv Borg
Arcipriet

EDITORIAL

VIVA SAN ĠORGĠ

Waqt li qed taslilkom din il-ħarġa tar-rivista tagħna, il-Belt Victoria tkun ġa mlibbsa għall-festa popolari tal-kbir martri San Ġorġ - Patron tagħna u tal-ġzira Għawdxija.

Matul il-ġimgħa tal-festa l-Bażilika tagħna wkoll tkun imzejjna biex niċcelebraw kif jixraq il-festa tagħna. Fil-funzjonijiet liturgiċi u fl-attivitajiet kollha li ser jiġu organizzati l-komunita' parrokkjali tiegħu sehem bi għarha. U bir-raġun! San Ġorġ huwa l-qaddis li, minkejja kull tfixkil jew tilwim matul hajjtna, jgħaqqadna flimkien. L-għajta ta' Viva Ġorġi li tidwi mat-toroq ta' beltna f'dawn il-jiem tagħmilna ikoll kemm ahna kburin li niffurmaw parti minn din il-komunita' parrokkjali. Waqt li nġhajtu u nifirhu, lil San Ġorġ nitlobuh jgħinna nkomplu ngħixu l-hajja verament nisranija kif għamel hu. Nitlobuh jgħatna l-għajnuna biex bħalu u fuq l-eżempju tiegħu, anke jekk ikollna nbatu, ma nichdu qatt il-twemmin tagħna.

F'dawn il-ġranet niftakru wkoll fil-għajta ta' Viva Ġorġi li l-emigranti tagħna żgur li jissnu matul din il-ġimgħa. Huma, permezz tar-rivista tagħna, żgur li qed iġibu quddiem għajnejhom il-gawhra ta' statwa li għandna, mertugħa fuq l-idejn tal-ġorġjani fost il-ferħ u l-briju u magħna jgħajtu bil-ferħ 'Viva Ġorġi'. U lil San Ġorġ nitlobuh ukoll biex iħares lil dawn hutna li qed jgħixu f'art barranija halli jagħtihom il-kuraġġ biex bħalu sa l-aħħar jistqarru l-idi nisranija.

Waqt li nissnu Viva Ġorġi niftakru wkoll f'dawk il-membri tal-komunita' parrokkjali li matul din is-sena hallew dan il-wied tad-dmugħ u nitlobuh lil San Ġorġ biex jgħin lil dawk li hallew warajhom u biex lilhom ma jdmux ma jarahom igawduh fis-sema.

J'Alla l-għajta ta' Viva Ġorġi tkun għajta hierġa minn qalb mimlija mhabba sinciera lejha u lejn Alla biex matul il-festa nkomplu nhegħu dik l-imhabba biex nkunu nistgħu nfaslu hajjtna fuq waqt u żgur ikun jisthoqqlina li ngawduh fis-sema pajjżna.

ABBATI MILL-BAZILIKA TAGħNA GħAL
SERVIZZ F'SAN PIETRU

Nifirhu lil MARIO GEORGE CASSAR, Prefett tal-Abbati tal-Kollegġjata Bażilika ta' San Ġorġ li gie magħżul sabieħ ikun wiehed miż-żewġ abbati li ser jingħaqdu ma' 23 abbati ieħor Malta u jagħtu s-servizz tagħhom fil-Bażilika ta' San Pietru l-Awissu - Settembru li ġej. Nawgurawlu li jkollu esperjenza sabiħa u ta' ġid.



San Gorg Martri fil-Kalendarju Ruman

Milli-Kan. Dun Nikol Vella Apap

Ir-Riforma tal-Kalendarju

L-approvazzjoni tar-riforma tal-Kalendarju tal-Vatikan it-tieni saret fl-14 ta' Frar 1969 bil-moyu propju tal-Papa Pawlu VI "Mysteri Paschalis". Fil-paragrafi għaxra u hdx ta' din l-Itra Apostolika mogħotija fid-data msemmija fil-hdx-il sena tal-popolitkal tal-Papa Pawlu VI naqraw: "Le memorie dei santi, tra cui bisogna segnalare il 'Natale' dei nostri signori i martiri e i vincitori", feste che brillano tutte di un splendore particolare. Le feste dei santi infatti proclamano le meraviglie di Cristo nei suoi servi e propongono ai fedeli opportuni esempi da imitare". Bil-Malti dan ifisser: "It-tifkriet tal-Qaddisin li foshom turi t-'Twelid' tas-sinjuri tagħna l-martiri u r-rebbieha" festi li jiddu kolha b'dija partikolari. Difatti l-festi tal-qaddisin ixandru l-għeġubijiet ta' Kristu fil-qaddeja tiegħu u jipponu lill-fideli eżempji sewwa biex iħarsuhom (1)

San Gorg li ismu kien dejjem fil-kalendarju Ruman, fir-riforma isaret "ismu" baqa' jidher f'dan il-kalendarju. Hekk li min jiftah l-imsemmi kalendarju fit-23 ta' April isib imniżżel "S. Georgius M."

Fl-Uffiċċju Divin imġedded b'digriet tal-Konċilju Vatikan II, u mxandar bis-setgħa tal-Papa Pawlu VI fil-Liturġija tas-Sieġħat skond ir-Rit Ruman li harġet il-Kummissjoni Liturġika tal-Provinċja Ekklezjastika Malitja fl-1976 f'paġna 1735, 23 ta' April tifkira (f'Għawdex 'O') ta' San Gorg, Martri. Fil-imsemmija paġna nkomplu naqraw: "Sa mis-Seklu IV kien ġie meqjum f'Diospoli tal-Palestina fejn kien hemm knisja ddedikata f'ismu, u l-kult tiegħu ilu li xtered fil-ivant u l-punent minn żmien qadim hafna". (2)

Kitba 'FALZA' Kontra San Gorg - Ismu fil-Kalendarju Ruman

F'Marzu ta' l-1961 fl-Italja kienu kitbu f'xi ġurnali (ara foshom 'Il-Tempo' tal-31 ta' Marzu 1961) li s-Sacra Congregazione dei Riti nehiet lil San Gorg mill-Kalendarju Universali tal-Knisja għaliex mhux qaddis, qatt ma eżista u ismu mhux storikament ta' persuna ċerta.

Dan it-tagħrif 'FALZ' qajjem impressjoni straordinarja fl-Italja u fin-nazzjonijiet kollha billi San Gorg hu meqjum fil-Knisja kollha ta' Ġesu' Kristu. Min ivvinta din l-aħbar u għal liema skop għamilha ma nafux; imma lill-istampa li l-missjoni tagħha hija li tgħid il-verita', ma jagħmillex unur.

Dak it-tagħrif kien 'FALZ' għaliex is-Sacra Congregazione 'MA KITBITX' dik in-nota u kulhaed jista' jara fil-Kalendarju Universali tal-Knisja, u fil-Kodiċi ġdid tar-rubrici li għat-23 ta' April hemm it-Tifkira ta' San Gorg Martri. (3) Fil-Calendarium Breviarium et Missalis Romani: 23 Aprilis Commemoratio S. Georgii. Fil-Kalendarju, Brevjar u Missal Ruman: 23 ta' April Tifkira ta' San Gorg. (4)

Blex inkompli nsahhaħ dak li qiegħed nikteb dwar San Gorg li ismu jinsab fil-Kalendarju Ruman tal-Knisja, min jiftah dan il-kalendarju ta' din is-sena (1993) fit-23 ta' April isib imniżżel l-isem ta' San Gorg M. (5)

Kitba Dwar San Gorg

Speċjalista fil-Liturġija Orientali - Georges Gharib, dwar San Gorg kiteb: "San Gorg huwa fost il-qaddisin l-iktar meqjuma fil-knejjes kollha ta' l-Insara. Għex fi żmien Dioklezjanu (286-305). Missieru ġej mill-Kappadoċja, kien Uffiċċjal ta' l-eżerċitu Ruman; ommu mill-Palestina. Ġejja minn Lidda fejn kelha hafna ġid. Ta' għoxrin sena tilef lil missieru u f'it wara lil ommu.

Dioklezjanu kien hada kontra l-Insara. Ġorgi mexa fuq il-passi ta' missieru fil-karriera militari, ma felahx kontra l-masskru ta' shabu fir-religjon, u ma bezaż jehodha mat-tirann. Sofra hafna btajtijet, irrifugja li jagħti qima lill-idoli, u li jhalli lil Kristu. Ma hafna tormenti u għamel kuraggj lill-insara u kkonverteta hafna pagani. Fl-aħhar rasu giet maqgħu. Dan ġar va f'sena 303.

Qabel ma miet halla qaddej tiegħu biex jiehu hsieb tal-fdalijiet tiegħu u jehodhom fil-Palestina. He hekk sar. Is-"Sinassar" tal-3 ta' Novembru hekk jgħid: Meta Kostantinu sar nisrani d-devoti tal-qaddis bnew fl-Lidda knisja wisq sabiha. Il-ġisem tal-qaddis ġie poġġut fiha. Id-dedkazzjoni tal-knisja u t-poġġija tal-ġisem saru fit-3 ta' Novembru fejn saru hafna mirakli, fejn Kristu jonura l-qaddejj tiegħu. Minn dak iż-żmien il-knisja t'Alia ta' kull sena trakkir it-Transazzjoni."

Ir-Relikwi tal-qaddis huwa nħarsa bir-reqqa fl-Lidda tal-Palestina, u kienu sofwem mill-hakmata l-Gharab. Hafna xterdu, u mal-medda tas-sekli issa jinsabu fl-erba' irkejjien tad-dinja nisranija. Sa mis-seklu VIII r-ras tiegħu (Cranio-Qurrijja) tinsab fil-knisja romana ta' San Giorgio in Velabro.

Il-Qima tal-qaddis kelha tixrid straordinarju fid-dinja kollha nisranija. Fil-ivant ismu huwa fost dawk l-iktar moġti fil-magħmudija; hafna knejjes u santwarju jgħbu ismu. Ismu jgħub ukoll nazzjonijiet u hafna organizzazzjonijiet ċivili u religjużi. Fil-punent il-qima lejħ dritt dahlet u kibret hafna fi żmien il-Kroċjati. Mirbuħa l-Palestina, il-kroċjati bnew mill-ġdid il-knisja tal-qaddis fl-Lidda. Għal dan iż-żmien jidher il-karattru militari tal-qaddis u t-tixrid tal-ġrajja tat-tfalja mehluša mid-dragon. Din il-ġrajja hija ta' Jacopo da Varagine fil-'Leggenda Aurea' xterdet ukoll fil-ivant u saret sugġet favorit fil-ikonografija tal-qaddis.

Il-festa ta' San Gorg isir fil-knejjes kollha fil-ivant u fil-punent. Il-knisja Bizantina tiċċelebra l-qaddis darbejten: l-ewwel fit-23 ta' April, id-data tal-mewt; it-tieni fit-3 ta' Novembru, data tat-Transazzjoni tar-relikwi u d-dedkazzjoni tal-knisja fl-Lidda li ġrat madwar is-sena 330 taħt l-Imperatur Kostantinu.

Il-festa l-kbirja hija dik ta' April. Fil-Liturġija Bizantina nsibu "Agnipria" (sahra bil-lejl) u puċissjoni solenni. L-innijiet huma tassew rikki u abbondanti. Huma opra bejn wieħed u l-oħor ta' Anatolio (Seklu VIII), Giovanni Monaco, jew Damascenu (M.845).

Il-qaddis huwa ċċelebrat bħala l-hellies tal-prigunieri, difensur tal-Iqar, tabib tal-morda, għajnuna fir-rejjiet. Huwa msejjah 'MEGALOMARTIR'; il-kotba liturġici juru x-xieħda li ta għal Kristu billi ħares ir-religjon nisranija. Billi huwa suldat huwa jagħmel parti mill-gemgħ tal-qaddisin militari.

Innu, hekk jiċċelebraħ: Billi kellu jħares il-korazza tal-fidi, it-tarka tal-grazzja u l-lanza tas-salib, int issepprajt l-attakki ta' l-għadu, u bħala erq harrab l-assalti qerrieda tax-xajtan ma l-angħ ferħana u qaddes lill dawk li jemmu, għin u ħares lill dawk li jgħu għandek". L-isem Gorg ifisser bidwi u haddiet ta' l-art u b'hekk il-figura tiegħu tixraq biex tkun meqjuma.

L-ikonografija tal-qaddis hija rikka u varjata hafna. Ix-xbieħat l-iktar qodma juruħ bħala zghazugh, bla leħja, imlibbes ta' suldat, waħdu jew fil-kumpanija ta' qaddisin militari. Hafna mill-ikoni jdawru l-figura tiegħ b'hafna episodji meħuda minn haġtu u mill-leggenda ta' San Gorg fuq iż-żiemel jehodha mad-dragon li dheret fis-seklu XII. Il-bidu ta' din ix-xena kelha tifkira simbolika u kienet ispirata mill-kapitlu XII ta' l-Apokalissi, imma l-immaginazzjoni spjċċat b'leħ xajtan episodju storiku mill-hajja tal-qaddis. (6)

ikompli f'paġna 6

Dhajt kemm il-darba fil-Bażilika ta' San Ġorġ, u bla ma ridt għajnejja taru 'il fuq lejn dik il-meraviġja ta' l'wien l-arzelel u s'thajjilthom erba' djamanti ngastati fit-trufijiet ta' kuruna dehbija. Meddejt ħarsti lejn is-saqaf u s'għajnejja telghu jixxabtu mat-Tribuna Maestuża li tiksi l-artal il-maġġur, ħarsti waqfet imbellha fuq il-kopp

KURUNA TA' GLORJA U ĠM

L-EWWEL KWADRU

Exivit vincens ut vinceret
Hareġ Rebbieh biex jirbah
(APOK. 6, v. 2)

Bieħ isalva lill-bniedem, Gesu Kristu kellu jikkumbatti u jirbah lid-demonju. Għalhekk, il-profeti habbruħ bħala GWERRIER REBBIEH.

FI-Apokalissi deher lill San Gwann bħala l-Gwerrier riekeb fuq żiemel abjad: b'arma f'idu, għax hareġ jikkumbatti, ċert mill-vittorja u għalhekk qed jirċievi kuruna.

Gesu' ikkumbatta u rebah fil-hajja u jkompli jikkumbatti u jirbah fil-knisja tiegħu matul is-sekli kollha.

San Ġorġ fehem li hajtu kellha tkun ġlieda kontinwa f'isem Kristu. Hu hareġ jiġġieled lix-xitan, lid-dinja u lilu nnifsu. U hareġ rebbieh, u minhabba f'hekk jakkwista minghand Alla l-Kuruna tar-Rebħa.



IT-TIENI KWADRU

Vincenti Dabo Manna
Absconditum
Min jirbah naghtih mill-
Manna Mohbija
(APOK. 6, v. 17)

Il-manna kien dak l-ikel misterjuż li niżel mis-Sema biex imantni l-poplu t'Alla fid-deżert. Kien ikel delizzjuż. Dak l-ikel tas-sema jfisser: (a) l-Ewkaristija, imsejha Hobż tas-Sema; (b) it-tgawdija mal-qaddisin fis-sema li dwarha Gesu' qal: "Inlestikom il-post biex tiegħi, fis-Satna tiegħi".

Għalhekk, lil min jirbah, Gesu' jwiegħdu l-hlewwa li tgawdi r-ruh il-Ewkaristija u magħha t-tgawdija tal-ġenna fil-hajja eterna. Dan il-messaġġ tat-tieni kwadru huwa figura li taqbel lill-Qaddis Martri San Ġorġ, li rebah il-ħazen tad-dinja u issa qed igawdi l-hena ta' dejjem fil-ġenna.



IT-TIELET KWADRU

Vincenti Dabo Edere De
Ligno Vita
Lil Min jirbah Naghtih
Jiekol Mis-Sigra tal-Hajja
(APOK. 2, v. 17)

Is-sigra tal-hajja, kif jaħsbu bosta, kienet imżejna b'virtu' misterjuża, biex iżzomm lill-bniedem dejjem b'saħtu, imbiegħed mill-mewt u mill-mard.

Il-frott tas-sigra tal-hajja ifisser il-frott tal-fidwa li ġiet kompluta fuq is-Salib. Dan il-frott fid-dinja hu l-Grazzja, li tagħti lir-ruh il-hajja sopprannaturali; fis-Sema hu l-Glorja li tagħti l-Hajja Eterna. għalhekk lil min jirbah Gesu' jwiegħdu l-hajja tal-Grazzja fid-dinja u t-tgawdija eterna fis-sema.

San Ġorġ ukoll kien imżejjen bil-grazzja f'din id-dinja u wara l-hajja tiegħu f'din l-art qed igawdi l-Grazzja fil-Hajja Eterna.



IR-RABA' KWADRU

Qui vicerit non laeditur a
morte secunda
Min jirbah ma jiġix minsu
mit-Tieni Mewt
(APOK. 2, v. 11)

Meta dineb Adam, dahlet fid-dinja l-mewt. Il-mewt tal-ġisem għax il-bniedem tilef il-privileġġ ta' l-immortalita'. U dahlet ukoll il-mewt tar-ruh, jiġifieri d-dnub li jġib miegħu t-telfien ta' dejjem.

Gesu' f'dienabill helisna mhux mill-mewt tal-ġisem, imma mill-mewt tar-ruh. Gesu' jwiegħed lil kull min johroġ rebbieh, li jiġi mehluş mid-dnub u mit-tbatija ta' dejjem.

San Ġorġ hareġ rebbieh fil-ġliediet kollha tiegħu, u għalhekk jiġi mogħti minn Kristu nnifsu l-helsien mit-Tieni Mewt, jiġifieri mit-tbatija eterna.



il-qawsalla, li l-Prof. Giovanni Battista Conti rnexxielu jżewwaq b'hila u maestrija liema bhala. Harist lejn thajjilti sibt post gēwwa l-genna, fost kori ta' Anġli, u xirkiet ta' Appostli u bnedmin qaddisa. Izda hekk kif la setghana, u bla ma ridt harġitli minn fomme l-ghajta

IL FUQ RAS IR-REBBIEH

IL-HAMES KWADRU

Qui vicerit dabo de fonte aquae vitae
Min jirbah nagħtih jixrob mill-ghajn ta' l-Ilma tal-hajja.
(APOK. 3, v. 21)

Gesu' huwa l-Ghajn ta' l-Ilma tal-Hajja u minhabba f'hekk qal: "Min hu bil-ghatx, jiġi għandi u jixrob".

L-Ilma tal-Hajja jfisser l-ewwelnett, il-hena tal-Grazzja t'Alla. Kien t'dan is-sens li Gesu' qal lis-Samaritana: "Kieku għarafni kont titlobni nagħtik tixrob, u Jiena kont nagħtik ilma li min jixrob minnu ma jth qatt il-ghatx". L-Ilma tal-Hajja jfisser ukoll it-tgawdija tal-Genna bħalma qal San Gwann fl-Apokolassi tiegħu: ".....li-Haruf jiehu l-qaddisinn jixorbu mill-għejjunta l-Ilma.

Għalhekk lil min jirbah, bħalma rebah kull tiġrib San Gorg, iwiegħdu l-hena li tgawdi r-ruħ meta tkun fil-grazzja u l-felicità eterna tas-sema.

IS-SITT KWADRU

Qui vicerit vestietur Vestimentis Albis
Min jirbah jiġi millibbes Libsa Bajda
(APOK. 3, v. 5)

Il-Libsa Bajda tisser il-gmiel tal-Grazzja t'Alla fuq il-bniedem fid-dinja u d-dija tal-Glorja fil-Genna.

Fil-hajja tagħna fuq l-art ir-ruħ tal-bniedem fil-Grazzja t'Alla issir tant sabiha li tkun tixbah lil Alla. Fil-Genna, imbagħad, il-beati huma mzejnin bid-Dija tal-Glorja ta' Alla, li hija parti mis-sehem tagħhom fil-Glorja ta' dejjem.

San Gorg, il-patron għaziż tagħna, imzejjen bil-grazzja t'Alla fuq l-art, rebah kull tiġrib, u Alla, kif wiegħed, libbsu l-gmiel tal-Hajja ta' dejjem.

IS-SEBA' KWADRU

Qui vicerit faciam illum columnam in templo
Min jirbah nagħmlu kolonna fit-tempju
(APOK. 3, v. 12)

Min jirbah il-għieda kontra l-qawwiet tal-ħażen, Alla jagħmlu kolonna fit-Tempju tiegħu.

Il-Kolonna għandha tlett tifsiriet:

i) Il-Kolonna hija xi haġa li ma titharrikk, u għalhekk min jirbah jiġi mogħti d-don tal-perseveranza.

ii) Il-Kolonna tirfed it-Tempju. Min jirbah ikun ta' gid mhux biss għall-innifsu imma wkoll għall-oħrajn, għax jirfed il-virtuġiet tagħhom bil-kliem, bil-talb u bil-eżempju;

iii) Il-Kolonna hija xi haġa sabieħa u maestuża. Min jirbah, għalhekk ikun kbir u gloriuż fis-Sema.

U lil San Gorg jixraqlu dan il-kliem, għax rebah u kien perseveranti, għamel il-gid lilu nnifsu u l-eżempju tiegħu jkaxkar, u l-glorja tiegħu fis-sema u fl-art tidher ma' l-erbat irjeh tad-dinja.

IT-TMIEN KWADRU

Qui vicerit dabo ei Sedere Mecum in Throno
Min jirbah nagħtih joqgħod miegħi fuq il-Tron
(APOK. 21, v. 7)

It-Tronta' Gesu' huwa l-Glorja tal-Genna, u Gesu' jwiegħed li jaqsam din il-glorja u din it-tgawdija ma' kull min jirnexxielu jroħroġ rebbieh f'din id-dinja.

Kif is-sinjur tal-parabbola hallas il-qaddejjja li haddmu t-talenti tagħhom u qallihom: "Idhlu fil-Glorja tal-Genna", hekk ukoll min jahdem u jħaddem it-talenti li jkun tah Alla jikseb premju mill-aqwa.

U San Gorg kien jisthoqqqu li joqgħod ma' genb l-Imghallem Divin tiegħu, għax San Gorg, mhux biss rebah il-qawwiet ta' żmien, izda sa llum għadu jirbah għal warajh numru bla għadd ta' qlub li jridu jimxu fuq il-passi tiegħu, biex miegħu igawdu lil Kristu fil-Saltna ta' Hena u ta' Sliem, fil-Genna.



IL-KWADRU TAL-QALB TA' ĠESU' IMQIEGHED GHAL QIMA FIL-BAZILIKA TAGHNA

Bhala parti mill-Programm li thejja għall-festi Centenarji ta' l-Ewwel Mitt Sena mit-Tqeghid ta' l-Ewwel Ġebba tal-Knisja Parrokkjali tal-Fontana kif ukoll fil-okkazzjoni tal-Inkurunazzjoni tal-Kwadru Titulari tal-Qalb ta' Ġesu' ivvenerat fil-istess parroċċa tal-Fontana, nhar it-Tnejn 7 ta' Ġunju, dan il-Kwadru inġab fil-Bażilika ta' San Ġorġ, fejn saret quddiesha għat-tfal kollha Għawdxin u imbagħad inżomm sal-għada fil-għaxija espost fil-Knisja għall-qima tad-devoti tiegħu. Mijiet ta' membri tal-komunita' parrokkjali tagħna hadu sehem fil-Korteo li sar l-għada t-Tlieta b'ix wassal dan il-Kwadru lura fil-Parroċċa tal-Fontana.

Fil-istess okkazzjoni l-Bażilika tagħna kellha l-unur tilqa' fiha lill-Em. Tiegħu l-O-Kardinal Francis Arinze, li ha sehem fil-festi Centenarji tal-Fontana. Fir-Ritratt, il-Kard. Arinze jidher jiffirmaw l-Visitor's Book.



"META KARAB IL-BAHAR" huwa ktieb ġdid ta' poeziji li Charles Bezzina għadu kif hareġ. Bosta mill-poeziji li huma miktubin bl-endeckasillabi juru l-iżolament tal-poeta f'konfront ma' l-iġustizzji fil-hajja konsumistika, mgħaġġa u materjali ta' kuljum. Dan huwa t-tieni ktieb li hareġ l-awtur. Il-ktieb għandu dahla tal-Professor Oliver Friggieri.

San Ġorġ Martri fil-Kalendarju Ruman

jaqbad minn paġna 3

Tlett Kotba Riċenti li Jitkellmu fuq San Ġorġ

Fil-1990 hareġ il-ktieb bl-isem "IL-Santorale di Paolo VI" Meditazioni per l'Anno Liturgico ta' Angelo Bonetti. Fil-introduzzjoni tal-ktieb, paġna 9, is-Sac. Angelo Bonetti ktieb hekk: "Paolo VI Cantore dei Santi, un panigierista nato dei campioni della Santità cristiana. Dei Santi egli parlava con entusiasmo e con grande competenza: innumerevoli volte. Ne parlava da esperto, perché dalla Santità cristiana egli ha fatto profonda. Possiamo dirlo: era un santo e perciò amico e familiare dei santi". Pawlu VI huwa għannej tal-quddisin, panigierista mwieled tal-kampjuni tal-Qdusija nisranija. Fuq il-quddisin kien jitkellm b'entuzjazmu u b'kompetenza kbira. Tkellem bhala esperti, għaliex mill-Qdusija nisranija kixef esperjenza kbira. Nistghu ngħidu li kien qaddis u għalhekk habib u familjari mal-quddisin.

F'dan il-ktieb fl-23 ta' April insibu - San Ġorġ Martri tikira fakoltattiva. L-imsejmi awtur ktieb: "Di San Giorgio Paolo VI ha parlato alcuni volte, di passaggio, additando il suo esempio ai giovani esploratori. Per molti egli è il tipo del cavaliere cristiano; forte e leale." Dwar San Ġorġ il-Papa Pawlu VI tkellem diversi drabi u wrieh bhala eżempju għaz-għazgħaz esploraturi. Għal kulhadd huwa t-tip tal-kavallier nisrani, qawwi u leali (7).

Ktieb iehor li hareġ fis-sena 1992 iġib dan l-isem: I Santi del Calendario Romano, ta' Enzo Lodi. F'paġna 159 naqraw: 23 Aprile San Giorgio Martire (Sec. IV). Fin-nota storico-liturgika naqraw hekk: It-tifikira fakoltattiva tal-Megalomartri (Martri kbir kif kien imsejjaħ fil-Knisja Griega) meqjum fil-Lidda tal-Palestina sa minn nofs is-Seklu IV għall-knisja mibnija fuq qabru (imfakkar minn Teodosju Arcidjaku u minn Anonimo ta' Piacenza). Din id-data hija celebri wkoll fil-Knisja Bizantina. Hija tgħaqqad il-festa diġa' iċċelebrata f'Ruma fejn wara l-Papa Ljun II (682-683) hu jiddedikalu l-Bażilika tal-Velabro.

Il-kult tiegħu xtered mill-Kroċjati fil-punent fejn il-quddis kavallier ġie magħżul patrún mhux biss f'Georgia (li iġġib ismu) imma anka ta' Catalogna, f'Aragona, Ingilterra (u fil-1222 ġie proklamta Patrúnas-Saltina Ingliża minn Enriku III), tal-Portugall, tal-Litwanja u xi bliet Taljani bhala Ferrara u Genova. (8)

Ktieb iehor li jitkellm fuq San Ġorġ huwa dak ta' Rino Camilleri li iġġib l-isem "I Santi Militari". Dwar San Ġorġ l-awtur ktieb: Imlibbes bl-armi tad-dawl, li huma l-armatura tal'Alia, il-korazza tal-gustizzja, u t-tarka tal-fidi, u f'rasu l-elm tal-harsien u f'idu l-lanza ta' l-ispiritu li hija l-kelma ta' l'Alta skond il-kliem ta' San Pawl f'ittra lir-Rumani u lill-Efesin: hekk jidher dan il-quddis Palestiniz tar-IV Seklu, li qabru huwa f'Lidda, hdejn Tel-Aviv, fil-Palestina, f'għadd kbir ta' xbiat.

Il-kult ta' San Ġorġ li baqa' sejjer fiż-żmien tan-nofs u iktar 'il quddiem hija xi haġa li ma titwemmin. Kemm-il-darba deher lill-Kroċjati u għabilhom lir-rbha. Huwa patrún ta' hafna bliet u ta' dawk li darba kienu l-Ordni Monastici militari bħat-Templari. (9)

Din hija l-figura ta' San Ġorġ imnaqqa bid-daqqiet ta' pinna fil-Kalendarju Ruman fejn ismu jibqa' jissemma u l-kult KBIR tiegħu mifrux mad-dinja kollha juri l-popolarita' u l-imhabba li l-għnus għalenija ma jiequ qatt ifahru lill-Kavallier tal-Kavallieri - San Ġorġ IL-MEGALOMARTRI - IL-MARTRI KBIR.

Riferenzi:

1. P. Giuseppe Monti p'na. Compendio del Nuovo Ordinario Liturgico. p. 12
2. Liturgia Divin. p. 1725
3. P. Giorgio Da Riano OFM Cap San Giorgio Grande Martire della Chiesa di Gesù' Cristo. p.9 (Prefazione)
4. Cod. Rubr. p. 105
5. Ordo Missae Celebrandae Et Divini Officii Presolvendi, Secundum Calendarium Romanum Genesive Pro Anno Liturgico 1992-1993. p. 84
6. Georges Gharib, zone di Santi. Storia e Culto. pp. 157, 158, 159.
7. Angelo Bonetti. Il Santorale di Paolo VI. p. 137
8. Enzo Lodi. I Santi del Calendario Romano. Pregare con i Santi nella Liturgia. p. 159.
9. Rino Camilleri. I Santi Militari. pp. 33, 35.

ROKNA QHAAT-TFAL

Gheziez tfal,

Il-vaganzi tas-sajf regghu maghna. L-iskola spiccát. Wara tant xhur nistudjaw u nistinkaw biex immorru tajjeb fl-eżamijiet, issa wasal il-hin tal-mistrieħ. Iżda nwissikom biex dak il bneġtu b'tant ghaqal matul ix-xhur tax-xitwa, ma titilfuħx matul is-sajf. F'kelma waħda, irrid ngħidilkom biex il-kotba ma twarrbuhomx u l-istudju ma titilquħx. Ma tkunux bil-għaqal jekk matul il-vaganzi ma taghmdux ftit revizjoni ta' dak li tgħallimtu matul is-sena skolastika. Anqas tkunu bil-għaqal jekk ma thejjux ftit għa-sena li ġejja.

Tfal, il-festa tal-Patron taghna San Ġorġ, tinsab maghna mill-ġdid. Kif tinsabu m'hejġija għaliha? Naf li f'moħkom ilkoll kemm intom għandkom il-hsieb li tiddevertu. Sewwa taghmdu! Għad li d-divertiment tagħkom għandu jkun bil-qies, prudenti, meqjus u mingħajr eżagerazzjoni. San Ġorġ ma jiehux gost jarakom iġġibu ruħkom hażin, l-aktar waqt il-marċijiet. Żgur li ma jiehux gost jarakom taghmdu u tgħidu hwejjeġ li ma jixirqu lil hadd.

Qisu li tkunu minn ta' l-ewwel biex tattendu għall-funzjonijiet ta' Ġewwa, l-ewwel u qabel kolloxx. Din is-sena, bħas-soltu, ikun hemm il-ġurnata dedikata għalikom. Ma rrid nara 'l hadd jiġri mat-triqat waqt din il-funzjoni. Dak in-nhar jiġi l-Isqof iġġasam il-premijiet lill-aħjar tifel u tifla ta' Ċentri tad-Duttrina, u għalhekk ma għandkomx tonqsu milli tkunu preżenti, xejn xejn biex tisingħu lill-Isqof jagħtikom il-messaġġ tiegħu.

Matul il-ġimgħa tal-festa ikun hemm il-Jum tal-Ġenerożita'. X'ikun dan? In-nies kollha tal-Parroċċa taghna joffru xi haga ta' l-ikel jew flus biex jitqassmu lil dawk il-tfal u nies oħra li huma inqas ixxurtjati minna. U jena nistenna u nhegġiġkom biex anke intom tiehdu sehem f'din il-kampanja ta' karita' organizzata ta' kull sena mill-Parroċċa taghna. Madd minkom m'għandu jonqsu li jagħti seħmu biex tfal oħra bħalkom ikunu kuntenti wkoll. B'hekk tkunu qegħdin tagħtu gost ukoll lil San Ġorġ.

Għal-lum daqshekk, tfal. Sakemm nerġghu niltaqgħu darb'oħra, insellmilkom u nixtieqilkom ilkoll kemm intom il-festa t-tajba. San Ġorġ iħariskom u jberikkom.

Ciao.

Is-Żiju Peppi.

LELI PORTELLI

• LEGATURA
• TISWIJA TA' KOTBA
MAGAZINES u
DISSERTATION



97, Aris Street, Xaghra, Gozo.

Tel: 552556

SAN ĠORĠ - ŻAĠĤZUGH TA' DEJJEM

Fuq il-mitt sena sew issa tghodd Inti, Dejjem zġaħużh u l-eqdem patron taghna. Habbewk qatigħ l-gheziez missirijietna, Fi qlubna għadek haj, u tibqa' maghna.

M'iniex xi Ġorġ Pisani jew xi Mejlak, Jew xi Dun Karm, jew x'għannej iehor kbir, Imm' għax bid-demm Ġorġjan jiġri ġo f'ija, Irrid kif naf irroddlok kull tifhir.

Kemm toħroġ imponenti minn ġon-niċċa, Zġaħużh irzin ta' wieħed u għoxrin! B'ħarstek 'il fuq turina it-triq tas-sema, Fejn int imxierek hemm, mal-qaddisin.

O x'dehra maestuza minn tal-ġenna Met' inti minn ġo-Tempju hierġ kunt! Il-ġġajta tilmek trid kollha herqana, Fuq il-forċini taħt il-pavaljun.

Ik-ċapċip kbir, l-għajat ta' Viva Ġorġi Jieqfu għal kolloxx, u l-Banda Alla stella 'Lill-Glorjuż Martri', l-innu ta' Giardini, B'noti helwin u klieem minsuġ bizzilla

Sejra tagħnik. Int dik il-melodija Li tmis il-kordi ta' qlubna ferhana, Oclubna San Ġorġ li bik qegħdin jiġħaxxqu, Imsaħħra jibqgħu bik, u għalik għatxana.

Bħal kif laqgħu lil Kristu nilqogħ ahna. Bosta bil-palm f'idejhom ixejrulek; U dlonk li tilda t-triq tal-purċissjoni, Il-ward bla għadd, ifuħ ahna nwardbulek.

Hekk kif tal-Belt Victoria tterim id-dawra, Wiċċek 'il barra z-zġaħużh idawruk, U fuq dirgħajn godlija 'l fuq tilgħolla. Dan hu ġest kbir ta' kemm dawn iħobbuk.

Hemm bosta biss kuntenti jmissu l-hasta; Dawn kienu jerġhu minnek fiż-zġoħija; 'Mma llum saħħithom dgħajfa le thallihom Jissieltu mal-oħrajn, aktar qawwiġa.

Aghmel li ma jiftxxu unuri fiergħa, Li jimitaw l-eżempju qaddis tiegħek; Żebħaht l-editt tal-kbir Dijoklezzjanu, U b'hekk urej il-qawwa minn ta' driegħek.

Għalhekk minn kull għelt begh'dhom O kbir Ġorġi. Aghmel li qalbhom tibqa' bik titħenna, Li bil-mishuta droga le jiġġarrfu, Sabieħ iduqu l-benna minn tal-ġenna.


Kemm għadni nħossni kbiri li nġib ismek, L-isem tan-nobbli Ġorġi minn ta' Lidda! Kemm hu miskin min qal l-Int legġendarju! Ma jafx li d-dawl ta' Kristu fuqek idda.

Ġorġi

Nifirtulu u Nawgurawlu

L-Arcipriet, il-membri tal-Kapitlu u l-Presbyterium tal-Kollegġjata bażilika ta' San Ġorġ, kif ukoll il-Komunita' parrokjali kollha jixtiequ jinghaqdu mal-W.Rev.

Mons. Antonio Grech Vella, Cappellano di Sua Santita' u Teżorier tal-Kapitlu Ġorġjan, kif ukoll Prokuratur żelanti u habrieki, sabiex iroddu hajr lill Alla f'għeluq il-50 Anniversarju mill-Ordinazzjoni Sacerdotali. Filwaqt li jwiegħduh il-talb



tagħhom, jixtiequ AD MULTOS ANNOS.

Hinijiet tal-Quddies Fil-għaxija:

Matul il-gimgha: Fil-5.30pm u fis-7.00pm
Hdud u Festi : Fil-5.00pm

GWARNIĊ TA' VINTARTAL ĠDID

Bi thabbrik u fuq inizjattiva tal-W.R. Mons. Ant. Grech Vella, din is-sena, fil-Festa ta' San Ġorġ, se jiżżanżan Gwarniċ Ġdid Indurat bid-deheb għall-artal ta' San Lazzeru. Dan il-gwarniċ kien inħadem xi żmien ilu minn Felic Attard u Ġorġ Gauci, u l-iskultura tiegħu kienet saret minn Salvu Farrugia, illum emigrant fil-Kanada. Issa ġie indurat bid-deheb mill-indoratur Horace Farrugia, mill-Imdina. Naċċettaw kull offerta sabiex nkopru l-ispiża kollha li saret.

Ta' min isemmi wkoll li għalkemm kienu ordnati ż-



żewġ gwarniċi ta' rham tal-Kappella tas-Sagrament, wieħed għan-niċċa ta' Ġesu' Marija u l-iehor tal-bieb ta' quddiem din in-niċċa, ma kienx possibbli li jitlestew sal-jem tal-festa minhabba pressjoni ta' xogħol li kellu l-Marmista Ronald Pisani. Nittamaw li fix-xhur li ġejjin dan il-gwarniċi jitqiegħda f'posthom.

QUDDIEM L-ISTATWA TITULARI TA' SAN ĠORĠ

Tgħajjat il-folla Ġorġjana bi hġarha kull sena f'daž-żmien, fiċ-ċentru tal-gżira, meta ta' Lulju l-jiem jorġghu magħna Għax lilek, San Ġorġ, il-poplu jammira.

Fuq żiemel bħar-rih, Int tiġi hawn fostna biex, ġewwa dil-gawhra ta' belt ta' pajjiżna, kuruna ninsgulek, ta' weraq u fjuri: magħqudin miegħek; hekk Alla irdinal

F'dil-binja ta' qalbna, San Ġorġ insellmulek ma' Preti ninghaqdu flimkien biex ngħidulek-Bażilika benejnielek lejn Int tghammar fostna, b'kull ġid: deheb u fidda, din darek nghammrulek.

Lil dat-titular; fost l-eqdem ġo artna, O Ġorġi kull sena, f'nofs Lulju nzejnulek, Minn sigra Azzopardi l-Malti mar sawrek U b'din l-Isbah statwa ahna festa naghmlulek.

Bil-palm O San Ġorġ, purċissjoni Indawru mat-toroq ta' din il-belt tagħna, mat-tokki tal-Glorja ta' l-innu ta' Vella Int tixref mill-knisja - nisthajlek qed magħna!

Ma' l-għajta taż-żgħażaġh u l-banda La Stella tinghaqad il-ġemgħa f'dil-pjazza ta' beltna biex aktar minn darba f'dil-ġemgħa ta' festa fil-marċi brijuzi, fost ferh kbir, tirrenja

Dik l-għajta qalbiena lil dal-patrun tagħna "San Ġorġ, O San Ġorġ, Kbir martri ta' Lydda, Kun Int illi ddawwal lill-Għawdex gżirtna kif dfi żmien il-pesta id-dawl tiegħek idda;

U qawwi fost niesna l-imhabba lejn Alla bix wara l-holma li ngħixu f'did-dinja, niġu ngawduk għal dejjem fis-sema u b'hekk skop il-hajja żgur jilhaq il-miġjal"

Nathaniel Attard

Victoria - Frar 1993

Quddiesia lit-Tfal mil-Leġjun ta' Marija



Fl-okkazjoni ta' l-elf laqgħa tal-Presidium "Maria Ferh Tagħna", nhar il-Hadd 23 ta' Mejju 1993 fiċ-Ċentru Parrokjali tagħna ġiet organizzata quddiesia bil-pateċipazzjoni tat-tfal tal-Parroċċa. Waqt iċ-ċelebrazzjoni it-tfal kollha offrew warda lill-Madonna u tqassmu 'book-marks' ta' l-okkazjoni.